




PUBLISHED GUJARATI DAILY FROM AHMEDABAD

Volume : 10
Issue : 196
Dt.: 22-05-2026,
Friday
Page:04
Rs.00.50 paisa

नवसर्जन संस्कृति

ટેલિફોનિક વાતચીતમાં ઝઘડો થયાનો દાવો

(સંપૂર્ણ રીતે) ઈરાન ઈઝરાયેલ માતબેદો અતી રહ અહેવાલો અનુસાર, ડોનાલ્ડ ટ્રમ્પ અને બેન્જામિન નેતન્યાહુ વચ્ચે તાજેતરમાં થયેલી ફોન કોલ પરની વાતચીત ઘણી તણાવપૂર્ણ રહી હતી. બંને નેતા વચ્ચે સૌથી મોટો વિવાદ એ વાત પર હતો કે ઈરાન પર ફરીથી સૈન્ય હુમલો કરવો જોઈએ

પછી વાતચીત દ્વારા સમજૂતીના રાસો ચાલુ રાખવા જોઈએ. અહેવાલો મુજબ, નેતન્યાહુ રાનની સૈન્ય ક્ષમતા અને તેના કત્વના ઈન્કારકર્તાઓ સંપૂર્ણપણે નબળું પાડવા માટે ફરીથી હુમલા શરૂ કરવા માંગે છે. અમેરિકન વેબસાઈટ છટેજ એ સૂત્રોના હવાલાથી દાવો કર્યો છે કે ફોન કોલ પછી નેતન્યાહુ ખૂબ જ ગુસ્સામાં અને અશાંત દેખાતા હતા. અહેવાલો પ્રમાણે, આ વાતચીતમાં

ખંને નેતાઓ ભાર આકોશ અને તણાવમાં હતા. વાસ્તવમાં, ટ્રમ્પે તાજેતરમાં જ કહ્યું હતું કે તેમણે ઈરાન પર સૂચિત હુમલાને હાલ પૂરતો ટાળી દીધો છે. એવું જાણવા મળ્યું છે કે કતાર, UAE અને અન્ય અરબ દેશોએ અમેરિકાને તણાવ ઓછો કરવા અપીલ કરી હતી, જેના કારણે સૈન્ય કાર્યવાહી રોકી દેવામાં આવી છે. આ સાથે જ પાકિસ્તાન અને કતારની મધ્યસ્થતામાં એક નવો શાંતિ પ્રસ્તાવ પણ તૈયાર કરવામાં આવ્યો છે, જેનો મુખ્ય હેતુ અમેરિકા અને ઈરાન વચ્ચે સમજૂતીની ભૂમિકા તૈયાર કરવાનો છે. સૂત્રોના જણાવ્યા અનુસાર, ટ્રમ્પે નેતૃત્વમાં સાથેની વાતચીતમાં જણાવ્યું હતું કે મધ્યસ્થ દેશો એક

લેટર ઓફ ઈન્ટેન્ટ' તૈયાર કરી રહ્યા છે, જેના પર અમેરિકા અને ઈરાન હસ્તાક્ષર કરી શકે છે. આ પ્રસ્તાવ ડેહળ ૩૦ દિવસ સુધી વાતચીત વાલશે, જેમાં ઈરાનના પરમાણુ કાર્યક્રમ અને હોમ્યુનિટી ખાતરીને ખોલવા જેવા ગંભીર મુદ્દાઓ પર ચર્ચા કરવામાં આવશે.

તરફેણમાં છે. જો કે ટ્રમ્પ એ પણ સ્પષ્ટ કર્યું છે કે જો આ વાતચીત સફળ નહીં થાય તો અમેરિકા ફરીથી યુદ્ધનો રસ્તો અપનાવી શકે છે. જો યોગ્ય જવાબ નહીં મળે તો પરિસ્થિતિ ખૂબ જ ઝડપથી બદલાઈ શકે છે.’

બીજી તરફ, ઈરાને પણ સ્પષ્ટતા કરી દીધી છે કે, તેઓ તેમના ૧૪ મુદાના પ્રસ્તાવના આધારે જ વાતચીત આગળ વધારશે. ઈરાનના વિદેશ મંત્રાલયે જણાવ્યું છે કે

સરકારી પેનલમાં મહિલા વકીલોને ૩૦% અનામત કેમ નહીં? સુપ્રીમ

(સંપૂર્ણ સમાચાર સેવા)નીવી દિલ્હી ભારતની સર્વોચ્ચ અને અલગ બુધવારે કેન્દ્ર સરકાર, રાજ્યો અને કેન્દ્રશાસિત પ્રદેશોને નોટિસ જારી કરી હતી. આ જાહેર હિત અરજીમાં દેશભરમાં સરકારી વકીલોની પેનલ અને કાનૂની અધિકારીઓની નિમણૂકમાં મહિલા વકીલો માટે ઓછામાં ઓછા ૩૦ ટકા અનામત સુનિશ્ચિત કાનૂલ દિશાનિર્દેશ આપવા માંગ કરવામાં આવી છે. જે સ્પષ્ટ જિસ્ટિસ સૂચકાંત અને ન્યાયમૂર્તિ જોયમાલ્યાના બાગથી અને ન્યાયમૂર્તિ વિપુલ એમ. પંચોલીની બેન્ચે મામલાની ટૂંકી સુનવાણી સાદા અને આદેશ આપી દેતા. ટૂંકી સુનવાણી દરમિયાન વરિષ્ઠ વકીલ અને સુપ્રીમ કોર્ટ બાર એસોસિએશનના અધ્યક્ષ વિકાસ સિંહોએ કાનૂની ક્ષેત્રમાં મહિલાઓને સર્વોચ્ચ મુશ્કેલીઓ અંગેના સત્વરના અવેરનિ ઉદ્ધેગ કર્યો અને સજોચ્ય આદાલતને કાનૂની કાનૂની પેનલ તથા કાનૂની



આપી અને આગામી અઠવાડિયે વધુ સુનાવણી માટે યાદીબદ્ધ કર્યો. લાડલી ફાઉન્ડેશન ટ્રસ્ટ દ્વારા દાખલ કરવામાં આવેલી જાહેર હિતની અરજીમાં “તમામ હાઈકોર્ટ પેનલ, સરકારી કાનૂની અધિકારીઓના પદો અને કેન્દ્ર તથા રાજ્ય સરકારો/જાહેર ક્ષેત્રની સંસ્થાઓની કાનૂની પેનલોમાં મહિલા વકીલો માટે ઓછામાં ઓછા ૩૦ ટકા અનામત અમલમાં મૂકવા”

(સંપૂર્ણ સમાચાર સેવા) નવી દિલ્હી
ટેક જગતની સૌથી મોટી
કંપનીઓમાંની એક **Apple**એ એક
મોટો ખુલાસો કરતા જણાવ્યું છે કે, વર્ષ
૨૦૨૫ દરમિયાન તેણે પોતાના **App**
Store પર અંદાજે ૨.૨૨ બિલિયન
ડોલર એટલે કે અંદાજે રૂ. ૧૮ હજાર
કરોડ રૂપિયાના કોડ ટ્રાન્ઝેક્શન
અટકાયા છે. કંપનીએ દાવો કર્યો છે કે

આ કડક કાર્યવાહીના પરિણામે લાખો યુઝર્સ ઓનલાઈન નાણાકીય છેતરપિંડીનો ભોગ બનતા બચી ગયા છે. **Apple**ના સત્તાવાર અહેવાલ અનુસાર, છેલ્લા છ વર્ષમાં કંપનીએ **App Store** પર કુલ ૧૧.૨ બિલિયન ડોલરથી વધુના શંકાસ્પદ અને કોડ ટ્રાન્સકેશન રોકવામાં સફળતા મેળવી છે. ઉદ્યેખનીય છે કે, વર્તમાન

સમયમાં **App Store** વિશ્વના ૧૭૫ દેશોમાં કાર્યરત છે અને દર અઠવાડિયે અંદાજે ૮૫ કરોડથી વધુ લોકો તેનો ઉપયોગ કરે છે, જેના કારણે યુઝરની સુરક્ષા સુનિશ્ચિત કરવી કંપની માટે મોટો પડકાર છે. કંપનીએ સ્પષ્ટતા કરી છે કે પ્લેટફોર્મ પર ઉપલબ્ધ કેંક એપ્સ, નકલી રિવ્યૂ, સોમે મેસેજ અને પેમેન્ટ ઈંડ સામે લડવા માટે અદ્યતન **AI** આધારિત સિસ્ટમની સાથે હુમન એક્સપર્ટ્સ પણ ચોવીસ કલાક કાર્યરત છે. વર્ષ ૨૦૨૫ દરમિયાન **Apple**એ ૯૧ લાખથી વધુ એપ સબમિશનની ઝીણવટભરી ચકાસણી કરી હતી, જેમાંથી સુરક્ષાના નિયમોનું ઉલ્લંઘન કરવા બદલ ૨૦ લાખથી વધુ એપ્સના સબમિશન રદ કરવામાં આવ્યા હતા.

મમતાનું નકલી
સાદગી નું રાજકારણ

(સંપૂર્ણ સમાચાર વાના) નવી દિલ્હી
ગુજરાતની ત્રણ દિવસની
મુલાકાતે આવેલી જોઈન્ટ
પાર્લામેન્ટરી કમિટીના ચેરમેને દાવો
કરતા જણાવ્યું હતું કે, ‘વન નેશન -
વન ઈલેક્શન’થી દેશના સાત લાખ
કરોડ રૂપિયા બચી જશે! આ રકમ
વિકાસ કામોમાં વાપરી શકાશે.’
એટલું જ નહીં તેના કારણે ભારતના
જીડીપીમાં પણ ૧.૬ ટકા જેટલો
વધારો થવાનો દાવો પણ કરાયો છે.
આ દરખાસ્ત સંદર્ભે જુદા જુદા
વિભાગોના ઈનપુટનો રિપોર્ટ આપવા
તેમણે ગુજરાતના ચીફ સેક્રેટરીને
નિર્દેશ આપ્યો હતો. જેપીસીના
સભ્યોએ ૨૦મી મેના રોજ ગુજરાતના
ચીફ સેક્રેટરી સહિતના અધિકારીઓ,
સત્તાપક્ષ ભાજપના પદાધિકારીઓ
વગેરે સાથે બેઠક યોજી હતી. આ બેઠક
બાદ જેપીસીના ચેરમેને વિગતો
આપતા જણાવ્યું હતું કે, ‘રાજ્ય

(સંપૂર્ણ સમાચાર સેવા) નવી દિલ્લી સ્તરેથી ગણડીને પ્રતિ ડોલર આશરે ૯૭ના નવા રેકૉર્ડ સ્તરે પહોંચી ગયો છે. રૂપિયાની આ નબળાઈને રોકવા માટે રેપો રેટમાં વધારો કરવાનો વિકલ્પ ખૂબ જ અસરકારક સાબિત થઈ શકે છે અને **RBI** આ બાબત પર ખૂબ જ ગંભીરતાથી વિચાર કરી રહી છે. આમ તો **RBI**ની આગામી એમપીસી (**MPC**) બેઠક ૫ જૂનથી શરૂ થવાની છે, પરંતુ કટોકટીની ગંભીરતાને જોતા રિઝર્વ બેન્ક નક્કી કરેલા કાર્યક્રમ પહેલા પછા ઈમરજન્સી મીટિંગ બોલાવીને રેટ્સમાં ફેરફાર કરી શકે છે. આ પહેલા પછા ૩૧ ઈમરજન્સી **RBI** નક્કી કરેલા શિઝ્યુલથી અલગ જઈને અચાનક વ્યાજદરો વધારી ચૂકી છે. જો **RBI** દ્વારા વ્યાજદરોમાં વધારો કરવામાં આવશે, તો દેશની બેંકોને કેન્દ્રીય બેન્ક પાસેથી મોંઘા દરે ધિરાણ મળશે. પરિણામે, ક્રોમશિયલ બેંકો પછા સામાન્ય જનતા માટે હોમ લોન, કાર લોન અને પર્સનલ લોનના વ્યાજદરો વધારી દેશે. બેન્કો દ્વારા વ્યાજદર વધારવાના કારણે સામાન્ય માણસ પર માસિક **EMI**નો બોજ સીધો વધી જશે, જેનાથી લોન લેવી વધુ મોંઘી બનશે. રૂપિયાના મૂલ્યમાં અપેક્ષા કરતાં ખૂબ જ ઝડપી ઘટાડો થઈ રહ્યો છે. જો કે, આપણા દેશની આર્થિક સ્થિતિ અને બેંકિંગ સિસ્ટમ સંપૂર્ણપણે મજબૂત અને સ્થિર છે, છતાં વૈશ્વિક દબાણના કારણે આ મજબૂતી એક્સસેજ રેટમાં દેખાઈ રહી નથી. આ કપરી પરિસ્થિતિને પહોંચી વળવા માટે **RBI** વર્ષ ૨૦૧૭ના ટેપર ટેન્ડ્રમ સંકટ સમયના ફોર્મ્યુલાને ફરીથી અપનાવવા પર ગંભીર વિચારણા કરી રહી છે. તે સમયે પણ રૂપિયાના ગણડતા મૂલ્યને બાવવા માટે, વિદેશી ચલણનો પ્રવાહ વધારવાના આશયથી સ્થાનિક બેંકો દ્વારા વિશેષ નોન રેસિડેન્શિયલ ઈન્ડિયન (**NRI**) ડિપોઝિટ સ્કીમ શરૂ કરવામાં આવી હતી. રૂપિયાની સ્થિતિ સુધારવા માટે દેશના વિદેશી મુદ્રા ભંડારને વધારવો ખૂબ જ મહત્વનો છે અને તેના માટે **RBI** આ વખતે મોટા પાયે ફંડ એકત્રિત કરવાની પ્લાનિંગ કરી રહી છે. **RBI**નો અંદાજ છે કે **NRI** માટે વિશેષ ડિપોઝિટ સ્કીમ લાવીને આ વખતે આશરે ૫૦ અબજ ડોલર સુધીનું ફંડ મેળવી શકાય છે, જ્યારે ૨૦૧૭ના સંકટ દરમિયાન આ જ સ્કીમ દ્વારા ૩૦ અબજ ડોલર એકઠા કરવામાં આવ્યા હતા. બજારમાં ડોલરની અછતને દૂર કરવા માટે આરબીઆઈ અન્ય દેશોની કેન્દ્રીય બેંકો સાથે વધારાના કરન્સી સ્વાપ એગ્રીમેન્ટ (ચલણની અદલાબદલીના કરાર) કરી શકે છે. આ સિવાય, વિદેશોમાંથી સીધા ડોલર મેળવવા માટે સરકારની મદદથી સોવરિન ડોલર બોન્ડ જાહેર કરવા પર પણ ગંભીર વિચારણા ચાલી રહી છે, જો કે આ બોન્ડ જાહેર કરવા અંગેનો અંતિમ નિર્ણય સંપૂર્ણપણે કેન્દ્ર સરકાર દ્વારા જ લેવામાં આવશે.



નર્મદા સંસ્થા

ગુજરાતી



JioTV

CHENNAI NO.
3048



TATA
PLAY

CHENNAI NO.
2119



Jio Air Fiber



Jio Tv +



Jio Fiber



Daily Hunt



ebaba Tv



Dish Plus



DTH live OTT



Rock TV



Airtel

Amezone Fire

Rocu Tv-US.UK

દેશ-દુનિયાના મહત્વપૂર્ણ સમાચારોની
માહિતી મેળવવા માટે આજે જ
નર્મદા સંસ્થા ગુજરાતી ચેનલ નિહાળો

L&Tની દેશની સૌથી મોટી ઔદ્યોગિક તાલીમ સંસ્થા વડનગરમાં કાર્યરત બની: નોકરીની ઉજળી તકો

ગુજરાત સરકારનાં સહયોગથી વડનગર ખાતે લાર્સન એન્ડ ટુબ્રો (L&T) કંપનીએ વિશ્વસ્તરીય તાલીમ સુવિધાઓ સાથે ઈન્ડસ્ટ્રિયલ કન્સ્ટ્રક્શન સ્કિલ્સ ટ્રેનિંગ ઈન્સ્ટિટ્યૂટ (ICSTI) સ્થાપી છે: અહીંથી બે પાયલોટ બેચનાં કુલ ૨૦૧ તાલીમાર્થીઓની તાલીમ પૂર્ણ પણ થઈ ગઈ છે

વડાપ્રધાન શ્રી નરેન્દ્ર મોદીનાં વતન વડનગરમાં પ્રવેશતા રોડની બાજુમાં વીજળીનાં તાર વગર ઊભેલા ત્રણ વિશાળ ટ્રાન્સમિશન ટાવર સૌનું ધ્યાન ખેંચે છે. આ ત્રણ ટ્રાન્સમિશન ટાવરો હકીકતમાં લાર્સન એન્ડ ટુબ્રો (L&T) કંપની દ્વારા મહેસાણા જિલ્લાના વડનગર ખાતે સ્થાપવામાં આવેલા ઈન્ડસ્ટ્રિયલ કન્સ્ટ્રક્શન સ્કિલ્સ ટ્રેનિંગ ઈન્સ્ટિટ્યૂટ (ICSTI) ના તાલીમ આપવા માટે ઉભા કરાયેલા ‘પ્રેક્ટિકલ મોડેલ’ છે. તાલીમાર્થીઓ આ ટાવરોને કેવી રીતે ઉભા કરવા અને પછીથી તેને કેવી રીતે ખોલી નાંખવા તેનો પ્રેક્ટિકલ અનુભવ મેળવે છે.

આવી જ પ્રેક્ટિકલ તાલીમની સુવિધાઓ ૩૦ વીધા જમીનમાં ફેલાયેલા સંકુલમાં જોવા મળે છે. અહીં તાલીમાર્થીઓને ઉદ્યોગલક્ષી કામો વિશે પ્રેક્ટિકલ તાલીમ આપવામાં આવે છે.

L&T કંપનીએ ગુજરાત સરકારનાં સહયોગથી વડનગર ખાતે વિશ્વસ્તરીય તાલીમ સુવિધાઓ સાથે ઈન્ડસ્ટ્રિયલ કન્સ્ટ્રક્શન સ્કિલ્સ ટ્રેનિંગ ઈન્સ્ટિટ્યૂટ (ICSTI) સ્થાપી છે. અત્યાર સુધીમાં બે પાયલોટ બેચના કુલ ૨૦૧ વિદ્યાર્થીઓની તાલીમ પૂર્ણ થઈ ગઈ છે અને તાલીમ પૂર્ણ થયા બાદ, તમામ ઈચ્છુક યુવાનો એલ એન્ડ કંપની દ્વારા રૂપિયા ૧૮,૦૦૦થી ૨૦,૦૦૦નાં સ્ટાઈપેન્ડ સાથે વિવિધ પ્રોજેક્ટો પર કામ કરે છે.

ખાસ વાત એ છે કે, ભારતીયો અને બહેનો બંને માટે અહીં તાલીમની વ્યવસ્થા કરવામાં આવી છે. તાલીમાર્થીઓ પાસેથી કોઈપણ પ્રકારની ફી લેવામાં આવતી નથી. તમામ માટે રહેવા-જમવાની સુંદર વ્યવસ્થા સંપૂર્ણ મફતમાં આપવામાં આવે છે.

વડનગરના રહેવાસી અને કોમર્સ સ્નાતક રોનક કડીયાને બે મહિના પહેલા ઔદ્યોગિક બોધકામ તાલીમ સંસ્થા વિશે જાણકારી મળી. અહીં તેમણે ફોર્મવર્ક કાર્પેન્ટ્રી વિભાગમાં પ્રવેશ મેળવ્યો. આ તાલીમ પુરી કર્યા



કન્સ્ટ્રક્શન સ્કિલ્સ ટ્રેનિંગ ઈન્સ્ટિટ્યૂટ (CSTI) CITB ના માર્ગદર્શન હેઠળ અભ્યાસક્રમ તૈયાર કર્યો છે, જેથી વૈશ્વિક માપદંડ પ્રમાણે તાલીમનાં ધોરણો અહીં ગોઠવેલા છે.” L&T ICSTI-વડનગરના વડા નિરંજન મિશ્રાએ જણાવ્યું.

“ICSTI દ્વારા તાલીમ મેળવનાર યુવાનોને તેમની વિવિધ ટ્રેડમાં કુશળતાનાં આધારે લેવલ-૨, લેવલ-૩ અથવા લેવલ-૪માં વર્ગીકૃત કરવામાં આવે છે. તાલીમ પૂર્ણ થયા બાદ ઉમેદવારોને ન્ના મોટા

કન્સ્ટ્રક્શન અને હાઈડ્રોકાર્બન પ્રોજેક્ટોમાં નેશનલ એપ્રેન્ટિસશિપ પ્રમોશન સ્કીમ (NAPS) હેઠળ ૨૪ મહિના અને પ્રધાનમંત્રી ઈન્ટર્નશિપ સ્કીમ (PMIS) હેઠળ ૮ મહિના માટે પાઈપ પ્લાન્ટ (ખંભાળિયા), અને પાણીપત રિફાઈનરી પ્રોજેક્ટ (હરિયાણા) જેવા એલ એન્ડ ટીનાં મોટા પ્રોજેક્ટોમાં રૂપિયા ૧૮,૦૦૦ થી ૨૦,૦૦૦નાં સ્ટાઈપેન્ડ સાથે કામ કરે છે. ICSTI-વડનગર ખાતે

બોધકામ, ઉત્પાદન ક્ષેત્રો, અને નવા ઉદ્યોગો વિશે તાલીમ આપવામાં આવે છે. ઉદ્યોગોની માંગ અને કુશળતાની જરૂરિયાત અનુસાર ૪૫, ૬૦ અથવા ૮૦ દિવસના કોર્સ ચલાવવામાં આવે છે. આ સંસ્થામાં ૨૦થી વધુ ટ્રેડોમાં તાલીમ આપવામાં આવે છે, જે દેશભરમાં એલ એન્ડ ટી દ્વારા સંચાલિત તમામ સ્કિલ ટ્રેઈનીંગ સેન્ટરો કરતા સૌથી વધુ છે.

“એલ એન્ડ ટીનું સ્કિલ ટ્રેનિંગ ફેમવર્ક યુ.કે(UK)ના કન્સ્ટ્રક્શન ઈન્ડસ્ટ્રી ટ્રેનિંગ બોર્ડ (CITB) ના ધારાધોરણો પર આધારિત છે. સફળતાપૂર્વક પૂર્ણ થયા બાદ ઉમેદવારો ફ્રન્ટ લાઈન સુપરવાઈઝર (FLS) પદ માટે પાત્ર બને છે. સાથે જ બે વર્ષ બાદ આંતરરાષ્ટ્રીય પ્લેસમેન્ટની તક પણ આપવામાં આવે છે.” નિરંજન મિશ્રાએ નોકરીની ઉજળી તકો વિશે જણાવ્યું.

વડનગર સ્થિત આ નવી તાલીમ સંસ્થા વડાપ્રધાન શ્રી નરેન્દ્ર મોદીના સ્કિલ ઈન્ડિયા મિશનના વિઝનને આગળ વધારે છે. આ સંસ્થા લાખો યુવાનોને ઉદ્યોગલક્ષી કુશળતા આપીને રોજગાર અને ઉદ્યોગસાહસિકતાને પ્રોત્સાહન આપે

જાવવાની તમામ સુવિધા મફત તાલીમાર્થીઓને (ભાઈઓ અને બહેનો બંને) કોઈ પણ પ્રકારની ફી ચૂકવવાની જરૂર નથી અને રહેવા-જમવાની સુવિધા પણ L&T કંપની દ્વારા સંપૂર્ણ મફતમાં આપવામાં આવે છે. પુરુષો અને મહિલાઓ માટે રહેવા માટે અલગ હોસ્ટેલની વ્યવસ્થા, સ્ટાફ માટે રહેવાની વ્યવસ્થા, ડાઈનિંગ અને કિચન સુવિધા, રમત-ગમતનું મેદાન,

લોકોમાં જાગૃતિ અને સહભાગિતા વધારવાનો પ્રયત્ન કરવામાં આવે છે. “આંતરરાષ્ટ્રીય જૈવવિવિધતા દિવસ” વિશે:

જૈવવિવિધતા સંરક્ષણ માટે સંયુક્ત રાષ્ટ્રની બેઠક વર્ષ ૧૯૮૨માં બ્રાઝીલના રિઓ ડી જેનેરો ખાતે યોજાયેલી “અર્થ સમિટ” દરમિયાન “કન્વેન્શન ઓન બાયોલોજીકલ ડાયવર્સિટી-CBD” અસ્તિત્વમાં આવ્યું. જે ૨૮ ડીસેમ્બર, ૧૯૮૩થી અમલમાં આવ્યું છે. ભારત સહિત આજે ૧૯૦ થી વધુ દેશોએ આ કરાર સ્વીકાર્યો છે. CBDના ત્રણ મુખ્ય લક્ષ્યો છે: જૈવવિવિધતાનું સંરક્ષણ કરવું, તેના ઘટકોનો ટકાઉ ઉપયોગ કરવો અને ઉત્પન્ન લાભોની વ્યાજબી અને સમાન વહેંચણી કરવી. હકીકતમાં કન્વેન્શન ઓન બાયોલોજીકલ ડાયવર્સિટી-CBD ૨૮ ડીસેમ્બર ૧૯૮૩ના રોજ અમલમાં આવી હતી પરંતુ ઘણા દેશોમાં હોલિડે આવતો હોવાથી યોગ્ય ઉજવણી કરવી મુશ્કેલ હતી. જેથી યુનાઈટેડ નેશન્સ જનરલ એસેમ્બલીએ ૨૨ મે ને આંતરરાષ્ટ્રીય જૈવવિવિધતા દિવસ ઘોષિત કર્યો, જે ૨૨ મે ૧૯૮૨ના રોજ નૈરોબી કાર્ગીલ એક્ટ દ્વારા જૈવિક વિવિધતા ટેકસ્ટને અપનાવવાની યાદમાં છે. જેથી તેના મહત્વને દર્શાવવા માટે આંતરરાષ્ટ્રીય જૈવવિવિધતા દિવસ ફેલાયો હતો.

પ્રત્યક્ષદર્શીઓના જણાયા મુજબ કર્મચારી એલો નશામાં હતો કે તેણે જાહેરમાં અર્ધનગ્ન થવાનો પ્રયાસ કર્યો હતો. સાથે જ ઉપસ્થિત લોકોને ગાળો ભાંડી અને ઉશ્કેરણીજનક વર્તન કર્યું હતું. ઘટનાને કારણે કચેરીમાં આવેલા અરજદારો અને કર્મચારીઓ અસ્વસ્થ બન્યા હતા. સમગ્ર ઘટનાનો વીડિયો પણ કેટલાક લોકોએ મોબાઈલમાં કેદ કર્યો હોવાની ચર્ચા છે. ઘટનાની ગંભીરતા જોતા

કર્મચારીએ કચેરીમાં ઉપસ્થિત અરજદારો અને સ્ટાફ સાથે ગેરવર્તન કર્યું હોવાના આક્ષેપ થયા છે. ઘટનાના કારણે મનપા કચેરીમાં અફરાતફરીનો માહોલ સર્જાયો હતો અને હાજર લોકોમાં ભયનો માહોલ ફેલાયો હતો.

પ્રત્યક્ષદર્શીઓના જણાયા મુજબ કર્મચારી એલો નશામાં હતો કે તેણે જાહેરમાં અર્ધનગ્ન થવાનો પ્રયાસ કર્યો હતો. સાથે જ ઉપસ્થિત લોકોને ગાળો ભાંડી અને ઉશ્કેરણીજનક વર્તન કર્યું હતું. ઘટનાને કારણે કચેરીમાં આવેલા અરજદારો અને કર્મચારીઓ અસ્વસ્થ બન્યા હતા. સમગ્ર ઘટનાનો વીડિયો પણ કેટલાક લોકોએ મોબાઈલમાં કેદ કર્યો હોવાની ચર્ચા છે. ઘટનાની ગંભીરતા જોતા

ધ્યાન અને યોગ હોલ, જિમ, હેલ્થકેર, ટીવી રૂમ અને ઈન્ડોર ગેમ્સ જેવી મનોરંજનની સુવિધાઓ પણ સંકુલમાં ઉપલબ્ધ છે.

“અહીં તાલીમાર્થીઓને ઓપન યાર્ડ, વર્કશોપમાં વિશ્વસ્તરીય સ્કિલ ડિઝાઈન તથા સ્પેશિફિકેશન સાથે આધુનિક ઈન્ફ્રાસ્ટ્રક્ચર સાથે ટ્રેનિંગ આપવામાં આવે છે. ઉપરાંત, ક્રીકેટ અને સ્ટીલ એલિમેન્ટ્સના ‘રેડી ટુ બિલ્ડ’ ફેક્ટરીમાં પ્રેક્ટિકલ અનુભવ પણ આપવામાં આવે છે.

★માત્ર આઠ મહિનામાં સંસ્થા ઉભી કરવામાં આવી

રાજ્ય સરકારે યુવાનોની કુશળતા વધે તે માટે L&T કંપનીને માત્ર થોડાક દિવસોમાં જમીન ફાળવી હતી. જમીન મળ્યા પછીનાં માત્ર આઠ જ મહિનામાં કંપનીએ રાજ્ય સરકારનાં સહયોગથી આ સંકુલમાં તમામ વ્યવસ્થા ઉભી કરી કાર્યરત કરી દીધી.

L&T કંપનીએ તેના CSR (કોર્પોરેટ સોશિયલ રિસ્પોન્સિબિલિટી) વિભાગ મારફતે ૧૦ માર્ચ, ૨૦૨૫ના રોજ ગુજરાત સરકાર સાથે વડનગરમાં સ્કિલ્સ ટ્રેનિંગ ઈન્સ્ટિટ્યૂટ સ્થાપવા માટે મેમોરેન્ડમ ઓફ અન્ડરસ્ટાન્ડિંગ (MoU) પર હસ્તાક્ષર થયા હતા.

૧૭ સપ્ટેમ્બર, ૨૦૨૫ના રોજ ૨૦૧ તાલીમાર્થીઓ સાથે સંસ્થા કાર્યરત બની. આ તારીખે (૧૭ સપ્ટેમ્બર) વડાપ્રધાન શ્રી નરેન્દ્ર મોદીનો ૭૫મો જન્મદિવસ પણ હતો.

★કોને પ્રવેશ મળી શકે ?

૧૮ થી ૩૫ વર્ષની વયનાં કોઈ પણ ઉમેદવાર અહીં ચાલતા કોર્સોમાં પ્રવેશ લઈ શકે છે. શૈક્ષણિક લાયકાત ટ્રેડ પ્રમાણપત્તી થાય છે. સિવિલ ટ્રેડનાં કોર્સ માટે ધોરણ ૫ પાસ ઉમેદવારો પણ પ્રવેશ લઈ શકે છે, જ્યારે અન્ય કોર્સો માટે ITI પાસ હોવું જરૂરી છે. જો કોઈ વ્યક્તિ આ સંસ્થામાં તાલીમ મેળવવા ઈચ્છુક હોય તો સંસ્થાનાં આ નંબર પર સંપર્ક કરી શકે છે.

પ્રવેશ મેળવવા માટે સંપર્ક નંબર: ૭ ૦ ૪ ૩ ૫ ૬ ૮ ૪ ૩ ૭ , ૮૦૯૮૮૦૩૬૭૩, ૭૦૧૬૮૧૩૬૬૨

૫ જૂનની પોરબંદર—મુઝફ્ફરપુર એક્સપ્રેસ પરિવર્તિત માર્ગથી ચાલશે

યાત્રિયોની સુવિધા અને સુરક્ષિત રેલ સંચાલન સુનિશ્ચિત કરવા માટે પૂર્વોત્તર રેલવેના વારાણસી મંડળ હેઠળ ઉઝૌલા—પિપરાઈય રેલખંડ વચ્ચે પેય ડબલિંગ કામ તેમજ પ્રી-નોન ઈન્ટરલોકિંગ (Pre-NI) અને નોન ઈન્ટરલોકિંગ (NI) કામગીરી હાથ ધરવામાં આવશે. આ કામગીરીને કારણે પશ્ચિમ રેલવે દ્વારા સંચાલિત ટ્રેન નંબર ૧૮૨૬૯૮/૧૮૨૭૦ પોરબંદર—મુઝફ્ફરપુર—પોરબંદર એક્સપ્રેસ નિર્ધારિત તારીખોએ પરિવર્તિત માર્ગથી ચાલશે. વરિષ્ઠ મંડળ વાણિજ્ય પ્રબંધક શ્રી અતુલ કુમાર ત્રિપાઠીએ માહિતી આપતાં જણાવ્યું

કે ટ્રેન નંબર ૧૮૨૬૯૮ પોરબંદર—મુઝફ્ફરપુર એક્સપ્રેસ તા. ૫ જૂન, ૨૦૨૬ના રોજ તેના નિર્ધારિત માર્ગ ગો ર ખ પુ ર—પ ન ય હ વ ૧—નરકટિયાગંજ—મુઝફ્ફરપુરના બદલે ગોરખપુર—ભટની—છપરા ગ્રામિણ—મુઝફ્ફરપુર માર્ગથી ચાલશે. આ દરમિયાન આ ટ્રેન નીચેના સ્ટેશનો પર રોકાશે નહીં: મહેસી, ચકિયા, બાપુધામ મોતીહારી, સુગૌલી, બેતિયા, નરકટિયાગંજ, બગહા અને સિસવા બાજાર. રેલવે પ્રશાસન મુસાફરોને વિનંતી કરે છે કે મુસાફરી શરૂ કરતા પહેલાં પોતાની ટ્રેનની નવીનતમ માહિતી માટે NTES (National Train Enquiry System) અથવા વેબસાઈટ www.enquiry.indianrail.gov.in નો ઉપયોગ કરે.

સૌરાષ્ટ્રના ઓટોપાર્ટસ ઉદ્યોગમાં લોકડાઉન જેવી સ્થિતિ : ૩ શિફ્ટનુ કામ ૧ શિફ્ટમાં સમેટાયું: ઉદ્યોગકારોની ઉઘ ઉડી

પ્રતિનિધિ, ગાંધીનગર

અમેરીકા અને ઈરાન વચ્ચે વધતા યુધ્ધના તણાવ ની અસર હવે ગુજરાતના ઔદ્યોગીક હબ રાજકોટ સુધી પહોંચી છે. વિશ્વભરમાં સર્જાયેલા અનિશ્ચિત માહોલને કારણે રાજકોટના એન્જનીયરીંગ અને ઓટોપાર્ટસ ઉદ્યોગને મોટો ઝટકો લાગ્યો છે. એક સમયે ૨૪ કલાક ધમધમતા કારખાનાઓમાં હવે મશીનોની ધીમી ગતિ પડી ગઈ છે.

૩ શિફ્ટમાં ચાલતુ ઉત્પાદન હવે માત્ર એક જ શિફ્ટ સુધી સિમિત રહી ગયુ છે. જેના કારણે હજારો મજૂરો અને નાના વેપારીઓની ચિંતામાં વધારો થયો છે.

રાજકોટ શહેર અને જિલ્લામાં અંદાજીત ૧૧ હજાર થી ૧૨ હજાર જેટલા નાના મોટા કારખાનાઓ આવેલા છે, જેમાંથી મોટાભાગના કારખાનાઓ એન્જનીયરીંગ, કાર્ટિંગ, ઓટોપાર્ટસ અને મશીનરી ઉત્પાદન સાથે જોડાયેલા છે. પહેલેથી જ મંદીના માહોલનો સામનો કરી રહેલા ઉદ્યોગકારોને હવે આંતરરાષ્ટ્રીયાનુ યુધ્ધના માહોલે વધુ મુશ્કેલીમાં મુકી દીધા છે. કાચા માલના ભાવમાં વધારો, કન્ટેનર ખર્ચમાં ભારે ઉછાળો અને એક્સપોર્ટ ઓર્ડરમાં ઘટાડો થતા સમગ્ર ઉદ્યોગ



ચિંતિત બન્યો છે. એન્જનીયરીંગ એસોસીએશનના પ્રમુખ નરેન્દ્ર પાયાણીના જણાવ્યા અનુસાર યુધ્ધ પહેલા જ માર્કેટમાં મંદીનો માહોલ હતો, પરંતુ હવે સ્થિતિ વધુ ખરાબ બનતી જાય છે. ખાસ કરીને વિદેશમાં માલ મોકલવા માટે કન્ટેનરના ભાડામાં યુદ્ધ બાદ દસગણો વધારો નોંધાયો છે. જેના કારણે નાના અને મધ્યમ ઉદ્યોગકારો માટે એક્સપોર્ટ કરવો મુશ્કેલ બન્યો છે. ઘણા ઉત્પાદન સાથે જોડાયેલા વિદેશ ગ્રાહકો સાથે થયેલા ઓર્ડર ફરીથી રીવાઈઝ કરાવી રહ્યા છે, કારણ કે મેટલના ભાવમાં સતત વધારો થઈ રહ્યો છે. તો બીજી તરફ લોકડાઉન જેવી અફવાઓએ પણ પરિસ્થિતિને વધુ ગંભીર બનાવી છે. હજારોની સંખ્યામાં પરપ્રાંતિય મજૂરો રાજકોટ છોડીને પોતાના વતન તરફ જવા લાગ્યા છે. મજૂરોની અછત સર્જતા ઉત્પાદન ક્ષમતા ઉપર સીધી અસર પડી રહી છે. જો આગામી દિવસોમાં યુદ્ધની સ્થિતિ વધુ ગંભીર બનશે તો રાજકોટના ઉદ્યોગક્ષેત્ર માટે વધુ પડકારજનક પરિસ્થિતિ ઉભી થઈ શકે છે. નવા નાણાકીય વર્ષમાં ઉદ્યોગોને નવા ઓર્ડર પર નહીવત મળી રહ્યા છે, અનેક કારખાનેદારો હવે ઉત્પાદન ઘટાડવા, ખર્ચ કાપવા અને મજૂરોની સંખ્યા ઓછી કરવા જેવા નિર્ણયો લેવા મજબૂર બન્યા છે. રાજકોટ જે ગુજરાતનુ મહત્વનું ઔદ્યોગિક કેન્દ્ર માનવામાં આવે છે ત્યાં સર્જતી આ સ્થિતિ રાજ્યની અર્થવ્યવસ્થા માટે પણ ચિંતાજનક સંકેત માનવામાં આવી રહી છે.

સાબરકાંઠા જિલ્લા વિકાસ અધિકારી તરીકે શ્રી એચ પી પટેલે ચાર્જ સંભાળ્યો: જિલ્લા પંચાયત કચેરી ખાતે એચ પી પટેલનુ ઉષ્માભરે સ્વાગત કરાયું

પ્રતિનિધિ, ગાંધીનગર

સાબરકાંઠા જિલ્લાના જિલ્લા વિકાસ અધિકારી (ડીસીઓ) તરીકે શ્રી એચ પી પટેલે આજે ગુરુવારે વિધીવત રીતે કાર્યભાર સંભાળી લીધો હતો. હિંમતનગર સ્થિત જિલ્લા પંચાયત કચેરી ખાતે નવનિયુક્ત ડીડીઓ આગમન થતા ઉપસ્થિત વિવિધ વિભાગના અધિકારીઓ અને કર્મચારીઓ દ્વારા તેમનુ ઉષ્માભરે સ્વાગત કરવામાં આવ્યુ હતું. પદઞ્ચ હણ કર્યા બાદ તેમણે જિલ્લાના વિકાસ કાર્યોને પ્રાથમિકતા આપવાની નેમ વ્યકત કરી હતી. ૨૦૨૧ ની બેચના ગુજરાત કેડરના ભારતીય વહિવટી સેવા (આઈએએસ) ના અધિકારી શ્રી એચ પી પટેલે એક ઉચ્ચ શૈક્ષણિક અને વહિવટી પૃષ્ઠભુમિ ધરાવે છે. તેમણે બી.ઈ. (ઈલેક્ટ્રીકલ એન્ડ



ઈલેક્ટ્રોનીકસ કોમ્પ્યુનિકેશન) નો અભ્યાસ કર્યો છે. જે તેમની તકનીકી ક્ષમતા સુચવે છે. પોતાની વહિવટી કારકિર્દી દરમિયાન તેઓ અનેક મહત્વના હોદાઓ પર સેવા આપી ચુક્યા છે. સાબરકાંઠા જિલ્લામાં નિમણુક પામતા પહેલા તેઓ જુનાગઢ જિલ્લાના જિલ્લા વિકાસ

અધિકારી તરીકે સફળતાપૂર્વક ફરજ બજાવી ચુક્યા છે. જ્યાં તેમની કાર્યશૈલી નોંધ લેવામાં આવી હતી. આ ઉપરાંત તેમણે મુખ્યમંત્રી કાર્યાલયમાં ઓફીસર ઓન સ્પેશ્યલ ડયુટી (ઓએસડી) જેવી અત્યંત જવાબદારીપૂર્વકની ભુમિકા પણ નિભાવી છે.

ફ્રી ફાયર-બહેન ઘર છોડી ભાગી ગયા

(સંપૂર્ણ સમાચાર સેવા)અમદાવાદ શહેરમાંથી વાલીઓ માટે ચિંતાજનક અને ચોંકાવનારી ઘટના સામે આવી છે. મોબાઈલ ગેમના વધતા વ્યસન વચ્ચે હવે એવી ઘટના પ્રકાશમાં આવી છે જેમાં Free Fire ગેમ રમવા બાબતે પિતાએ ઠપકો આપતા ત્રણ બાળકો ઘરેથી નીકળી જ ગયા હોવાનું સામે આવ્યું છે. ઘટનાએ સમગ્ર વિસ્તારમાં ચિંતા ફેલાવી છે અને વાલીઓને પણ સતર્ક રહેવાની જરૂરિયાત ફરી એકવાર યાદ અપાવી છે.મળતી માહિતી મુજબ ઘટના સુરત શહેરના ચોક બજાર પોલીસ સ્ટેશન વિસ્તાર હેઠળ આવેલા વેડરોડ વિસ્તારમાં બની છે. વેડરોડના પંડોળ વિસ્તારમાં આવેલી સહયોગ પાવરફૂક્સ સોસાયટી ખાતે રહેતા એક પરિવારના ત્રણ બાળકો ૧૮ મે, ૨૦૨૬ની મધરાત બાદ ઘરેથી

નીકળી ગયા હતા. પરિવારજનોએ જણાવ્યું કે બાળકો વારંવાર મોબાઈલમાં Free Fire ગેમ રમતા હતા. ગેમના કારણે અભ્યાસ તેમજ રોજિંદી પ્રવૃત્તિઓ પર અસર થતી હોવાના કારણે પિતાએ બાળકોને સમજાવ્યા હતા અને ગેમ ન રમવા માટે ટોક્યા હતા. જોકે આ બાબતને લઈને ત્રણેય બાળકો નારાજ થઈ ગયા હોવાનું સામે આવ્યું છે. ઘરેથી નીકળી ગયેલા બાળકોમાં ૧૪ વર્ષીય ધર્મેશકુમાર, ૧૧ વર્ષીય અવધેશકુમાર અને ૮ વર્ષીય પંકીનો સમાવેશ થાય છે. ત્રણેય ભાઈ-બહેન ૧૮ મેની રાત્રે અંદાજે ૧:૩૦ વાગ્યાથી સવારે ૫:૩૦ વાગ્યા દરમિયાન કોઈને જાણ કર્યા વગર ઘરેથી નીકળી ગયા હતા.સવારે પરિવારજનોને બાળકો ઘરમાં ન દેખાતા શોધખોળ હાથ ધરવામાં આવી હતી.

મહિલા સુરક્ષાની વાતો માત્ર હવા ભરેલો ફુગ્ગો?

બળાત્કારના આરોપી હિન્દુવાહિનીના સભ્યનો જામીન પર છુટકારો થતાં હાર પહેરાવીને યુપીમાં ખત્મા પર બેસાડી સ્વાગત કરાયું

(છગનલાલ મેવાડા ધ્વારા) સુરત આ દેશ હવે ક્યાં જઈ રહ્યો છે? એ કહેવું તો દીઠ વિચારવું પણ વિચારવા જેવું છે. કારણ એક બાજુ મહિલા સુરક્ષા, મહિલા આરક્ષણ અને મહિલાઓની સલામતી ની હવા હવાઈ જેવી હવા ભરેલા ફુગ્ગા જેવી વાતો અને બીજી બાજુ કાયદાની વિદ્યાર્થીની પર બળાત્કારના આરોપી હિન્દુ યુવા વાહિનીના પૂર્વ સભ્ય

સુશિલ પ્રજાપતિ ઉત્તરપ્રદેશના ગાંધિયાબાદની જેલમાંથી જામીન પર છૂટ્યા બાદ તેમનું ફ્લોની માળાથી સ્વાગત કરવામાં આવ્યું. અને હીરો જેવું સ્વાગત કરીને આરોપીને સન્માન આપવામાં આવ્યાનો એક વિડીયો બનાવ્યો હતો. જામીન ઉપર મુક્ત થયા પછી તરત જ સફેદ પોશાક પહેરેલા અને ગલગોટાની માળા પહેરેલા

બળાત્કારના આરોપીએ રોડ શો ક્યો. જેનાથી આકોશ ફેલાયો. વીડિયોમાં તેના સમર્થકો તેને ખત્મા પર બેસાડી લઈ જતા સૂત્રોચ્ચાર કરતાં અને વિજય રેલીની જેમ સરઘસ કાઢતા, હાથ મિલાવતા અને સ્મિત સાથે દેખાતા આરોપીઓની આસપાસના માણસો “V” ચિહ્ન બતાવતા જોઈ શકાય છે અને અન્ય લોકો તેમના મોબાઈલ ફોનથી હવામાં ઉછાળતા

જોઈ શકાય છે. જે ચાલી રહેલી ઘટનાઓ રેકૉર્ડ કરવાનો પ્રયાસ કરી રહ્યા છે. આરોપી પર એવો આરોપ છે કે, આરોપી એ કાયદાનો અભ્યાસ કરતી એક વિદ્યાર્થીનીને વકીલ સાથે પરિચય કરાવવાના બહાને એક ફ્લેટમાં લઈ ગયો અને તેના પર બળાત્કાર ગુજાર્યો. લગભગ નવ મહિના પછી આરોપીને ૧૭ મે ના રોજ જામીન પર મુક્ત કરવામાં

આવ્યો હતો. આ ઘટના અંગે પોલીસનું કહેવું છે કે, તેઓ વાયરલ થયેલા વીડિયોની તપાસ કરી રહ્યા છે કે જેમાં સમર્થકો આરોપી પર ફ્લોનો વરસાદ કરતા અને વાહનોના કાફલામાં ભાગ લેતા દર્શાવવામાં આવ્યા છે. હવે જોવાનું એ છે કે આવા આરોપીને પોલીસ કાયદાના કેવા પાઠ ભણાવી આરોપીની શાન ઠેકાણે લાવે છે?

સુરત મ્યુ.કમિશ્નર શહેરી વિકાસ ખાતા ધ્વારા જર્જરિત ઈમારતોને વહેલી તકે ઉતારાવી જનતાનું જોખમ ઓછું કરે

શહેરમાં જર્જરિત થઈ ગયેલી તમામ મિલકતોનો ચોમાસા પહેલા સર્વે કરાવવો જરૂરી

(છગનલાલ મેવાડા ધ્વારા) સુરત શહેરમાં ગરમીનો પારો ઊંચો જઈ રહ્યો છે. શહેરીજનો પરસેવે રેબઝેબ થઈ રહ્યા છે. ત્યારે એકાદ માસ પછી ચોમાસાની સીઝન શરૂ થઈ જશે. એ સમયે આપણે વાત કરવી છે.

શહેરમાં જેટલી ખાનગી કે સરકારી ઈમારતો આવેલી છે. અને જે ભયજનક દશામાં છે એવી મિલકતોના માલિકોને માત્ર નોટિસો પાઠવી બેસી રહેવાથી કંઈ દહાડો વળશે નહીં. એવા મકાન માલિકો હોય કે ટ્રસ્ટીઓ હોય એમની ઉપર કડક કાર્યવાહી કરીને પ્રજાના જાનનું જોખમ ઓછું કરવું જરૂરી છે. હમણાં આશરે બે માસ

શહેરી વિકાસ ખાતું: સુરતમાં જર્જરિત થઈ ગયેલી સરકારી સહિત ખાનગી અને જે મિલકતદારોને ભયજનક ઈમારતો માટે નોટિસો પાઠવવામાં આવી છે: એ તમામ મિલકતો વિના વિલંબે ઉતારાવી ચોમાસામાં બનતી જાનમાલની ઘટનાથી શહેરી જનોનું રક્ષણ કરે

પહેલા કરવા રોડની એક જર્જરિત મિલકતનો ત્રીજો માળ એકાએક ધડાકાભેર વહેલી સવારે ૩:૪૫ થી ૪:૦૦ વાગ્યા દરમ્યાન તૂટી પડ્યો હતો. એ તો સદનસીબી કે કોઈ હાતું નહીં એટલે કોઈ મોટી દુર્ઘટના બની નહીં.

આ પછી S.M.C એ નોટિસ પાઠવ્યા પછી પણ ટ્રસ્ટીઓના પેટનું પાણી નહીં હાલતા આખરે S.M.C એ જર્જરિત મકાન તોડી પાડ્યું હતું. હવે આપણે વાત કરીએ રાજ્યમાં ચોમાસુ શરૂ થાય એ પહેલા સુરત

મ્યુનિસિપલ કમિશનરે શહેરી વિકાસ ખાતા દ્વારા શહેરની તમામ સરકારી કે ખાનગી માલિકીની જર્જરિત મિલકતોનો સંપૂર્ણપણે સર્વે કરાવીને ચોમાસાની શરૂઆત પહેલા આવી જર્જરિત મિલકતો ઉતારવાની જોઈએ. જેથી આવી મિલકતોની આજુબાજુની મિલકતોનું જોખમ ઓછું થાય અને ચોમાસામાં કોઈનું જાન-માલનું નુકસાન ના થાય.

એટલું જ નહીં આ કામ ઝોન વાઈઝ કરાવીને જર્જરિત મકાનો, જર્જરિત દીવાલો, જર્જરિત ફ્લેટો

સહિત તમામ જોખમ કારક મિલકતો નો સર્વે કરાવી એવી મિલકતોની યાદી બનાવી એમાં રહેનારાઓને ચેતવણી આપવા સાથે વહેલી તકે એ મિલકતો ખાલી કરાવી જરૂરી છે. સાથે સાથે કડક સૂચના આપી એવા મિલકતદારોને ચોમાસાની શરૂઆતમાં જ સ્વૈચ્છિક રીતે જર્જરિત મિલકત ઉતારી લેવાની ચેતવણી પણ આપવી જરૂરી છે. ભૂતકાળમાં પણ ચોમાસા દરમ્યાન શહેરના વિવિધ વિસ્તારોમાં જૂની જર્જરિત મિલકતોનો કેટલોક ભાગ તૂટી પડ્યા

ભુપેન્દ્ર પટેલની સરકાર ભુમાફીયા ટોળકીને સમર્થન કરતી હોવાનો આક્ષેપ: ચંદુભાઈ ભીખાભાઈ સહિતની ત્રિપુટીએ કરોડો રૂપીયાનો સરકારને યુનો લગાડયો

પ્રતિનિધિ,ગાંધીનગર

મુખ્યમંત્રી ભુપેન્દ્ર પટેલના મતવિસ્તાર ભાડજ ગામે ગુજરાત ગ્રામ ગૃહ નિર્માણ બોર્ડના નામે બોગસ સ્કીમ ઉભી કરી સરકારી જમીનો ઉપર કિષ્કા રો-હાઉસના નામે આવાસ ઉભા કરી તંત્રની મીલીભગતથી બોગસ ભળના નામ વાળા લાભાર્થીઓના ચુંટણીકાર્ડ, આધારકાર્ડ સહિતના દસ્તાવેજો બનાવડાવી કરોડો રૂપીયાનો યુનો લગાડવામાં આવ્યો હોવાનું રમણભાઈ સોમાભાઈ પ્રજાપતિએ કબુલ્યું હોવાનું લેખિતમાં જણાવ્યું છે. આ ટોળકીના



કહેવાતા મુખ્ય સુત્રધાર વરીયા પ્રજાપતિ સમાજના પ્રમુખ ચંદુભાઈ ભીખાભાઈ પ્રજાપતિ, દિપક

ઈશ્વરભાઈ પટેલ, કલ્પેશ ઈશ્વરભાઈ પ્રજાપતિ ત્રણેય ત્રિપુટીએ ભેગા મળી આ સરકારી

કરોડો રૂપીયાની જમીન ઉપર આવાસ બનાવી બોગસ દસ્તાવેજો સાથે બોગસ ખોટા લાભાર્થીઓને

જામનગરમાં મેલોડી ચોકલેટ વહેંચીને સરકારની નીતિઓનો આમ આદમી પાર્ટી દ્વારા વિરોધ: પોલીસે કાર્યકરોની કરી અટકાયત મેલોડી ઈતની ચોકલેટી ક્યુ હે? ના નારા સાથે કલેક્ટર કચેરી ગુંજી ઉઠયું : બંગાળ થી ઈટાલી થઈને મેલોડી જામનગર આવી

પ્રતિનિધિ,ગાંધીનગર

તસવીર યુનુસ મેમણ

દેશમાં પેટ્રોલ અને ડીઝલના સતત વધી રહેલા ભાવોને લઈને આજે ગુરુવારે જામનગરમાં આમ આદમી પાર્ટી દ્વારા મોંઘવારીના મુદ્દે કેન્દ્ર સરકાર સામે એક અત્યંત અનોખો દેખાવ કર્યો હતો.

જેમાં આમ આદમી પાર્ટીના કાર્યકરોએ કલેક્ટર કચેરી ખાતે સામાન્ય જનતા અને કર્મચારીઓને મેલોડી ચોકલેટ વહેંચીને સરકારની આર્થિક નીતિઓ પર આકરા પ્રદર્શો કર્યા હતા. જો કે પ્રદર્શન ઉગ્ર બનતા પોલીસે તમામ કાર્યકરોની અટકાયત કરી હતી. આમ આદમી પાર્ટીના જિલ્લા પ્રમુખ રાજેન્દ્રસિંહ



સોઢાની આગેવાની હેઠળ મોટી સંખ્યામાં કાર્યકરો સુત્રોચ્ચાર સાથે જિલ્લા કલેક્ટર કચેરીએ પહોંચ્યા હતા. ત્યાં તેમણે ઈંધણના ભાવમાં તત્કાલીન ઘટાડો કરવાની માંગ સાથે આવેદનપત્ર આપ્યા બાદ કાર્યકરોએ કચેરી પરીસરમાં પ્રતિકાત્મક રીતે મેલોડી ચોકલેટનું વિતરણ કર્યું હતું.

રાજકીય કટાક્ષ કરતી એક ટીપ્પણી ભારે ચર્ચાનો વિષય બની હતી. કાર્યકરો કહી રહ્યા હતા કે આ આખો સીન બંગાળ થી શરૂ થયો હતો, જે જાલમુળી બાદ ઈટાલી સુધી પહોંચ્યો અને હવે એ જ મેલોડી ચોકલેટ વાયા થઈને આખરે જામનગર સુધી પણ પહોંચી ગઈ છે. ધરણાં અને ચોકલેટ વિતરણના કારણે કલેક્ટર કચેરી ખાતે અફરા તફરીનો માહોલ સર્જતા પોલીસ કાફલો ઘટનાસ્થળે દોડી આવ્યો હતો. પોલીસે મંજૂરી વિના દેખાવો કરે જ રહેલા જિલ્લા પ્રમુખ સહિત આમ આદમી પાર્ટીના કાર્યકરોની અટકાયત કરી હતી. ત્યારબાદ તમામને પોલીસવાનમાં બેસાડીને પોલીસ હેડક્વાર્ટર ખાતે લઈ

જવામાં આવ્યા હતા. જો કે પરિસ્થિતિ શાંત પડતા થોડીવાર બાદ તમામ કાર્યકરોને મુક્ત કરવામાં આવ્યા હોવાનું જાણવા મળ્યું છે. મુક્ત થયા બાદ આમ આદમી પાર્ટીના આગેવાનોએ મીડીયા સમક્ષ જણાવ્યું હતું કે પેટ્રોલ અને ડીઝલના ભાવ વધારાનો સીધો બોજ સામાન્ય અને મધ્યમવર્ગની જનતાની કમર તોડી રહ્યો છે. ટ્રાન્સપોર્ટ મોંઘુ થતા શાકભાજી અને કરીયાણાના ભાવ પણ ભડકે બળી રહ્યા છે. જો સરકાર વહેલી તકે ભાવ ઘટાડો નહીં કરે તો આગામી દિવસોમાં સમગ્ર ગુજરાતમાં આનાથી પણ વધુ ઉગ્ર અને આક્રમક આંદોલન કરવામાં આવશે.

ગુજરાતમાં આજથી બે દિવસ ભારે વરસાદની આગાહી: કડાકા ભડાકા સાથે વરસાદ પડવાની આગાહી

પ્રતિનિધિ,ગાંધીનગર

ગુજરાતમાં એકતરફ કાળઝાળ ગરમીનો પ્રકોપ યથાવત છે. તો બીજી તરફ હવામાન વિભાગ દ્વારા ભરઉનાળે ફરી એકવાર કમોસમી વરસાદની મોટી આગાહી કરવામાં આવી છે. વેસ્ટર્ન ડિસ્ટર્બન્સ અને લોકલ વેધર સિસ્ટમના કારણે રાજ્યના વાતાવરણમાં અચાનક પલ્ટો આવવાની સંભાવના છે.

હવામાન વિભાગના જણાવ્યા અનુસાર ગુજરાતમાં આજથી બે દિવસ સુધી રાજ્યના દરીયાકાંઠા અને દક્ષિણ ગુજરાતના કેટલાક



જિલ્લાઓમાં વિજળીના કડાકા ભડાકા અને તીવ્ર પવન સાથે હળવો થી મધ્યમ વરસાદ પડી શકે છે. જેના કારણે ખેડુતોમાં ફરી ચિંતાનો માહોલ જોવા મળી રહ્યો છે. હવામાન વિભાગ દ્વારા જાહેર કરવામાં આવેલી વિગતવાર આગાહી મુજબ આજે તારીખ ૨૨ મે ના રોજ સૌરાષ્ટ્રના ગીરસોમનાથ અને અમરેલી ઉપરાંત દક્ષિણ ગુજરાતના નવસારી, ડાંગ તેમજ સંઘ પ્રદેશ દમણ અને દાદરાનગર હવેલી ના વિસ્તારોમાં હળવાથી મધ્યમ વરસાદી ઝાપટા પડી શકે છે. તો બીજી તરફ આવતી કાલે

૨૩ મે ના રોજ વરસાદનો વ્યાપ વધવાની સંભાવના છે. આ દિવસે ગીરસોમનાથ, અમરેલી, ભાવનગર, નવસારી, તાપી, ડાંગ, વલસાડ તેમજ દમણ અને દાદરાનગર હવેલી વિસ્તારમાં ગાજવીજ અને તેજ પવન સાથે માવઠું થવાની પ્રબળ સંભાવના વ્યક્ત કરવામાં આવી છે.

એકતરફ કમોસમી વરસાદની આશંકા છે. તો બીજી તરફ ગરમીના મોરચે કોઈ મોટી રાહત મળવાના સંકેત નથી, હવામાન વિભાગના મોટાભાગના છુટાછવાયા વિસ્તારોમાં મહત્તમ તાપમાનનો

વસ્તી ગણતરીના નામે થતી છેતરપીંડીથી સાવધાન: ગુજરાત પોલીસની જાહેર જનતાને અપીલ



પ્રતિનિધિ,ગાંધીનગર

આજના ડીઝીટલ યુગમાં સાયબર ગુન્હેગારો અવનવી ટેકનીક દ્વારા લોકોને છેતરી રહ્યા છે. ત્યારે તાજેતરમાં ગુજરાત સહિત દેશના મોટા ભાગના રાજ્યોમાં ડીઝીટલ વસ્તી ગણતરીની શરૂઆત થતા હવે ડીઝીટલ ફ્રોડ નુ એક નવુ રૂપ જોવા મળ્યું છે. વસ્તી ગણતરી (સેન્સસ) ના બહાને નાગરીકોને શિકાર બનાવવાનું એક મોટું સાયબર ક્રોડમાં બહાર આવ્યું છે. સાયબર માફીયાઓ દ્વારા આચરવામાં આવતી આ છેતરપીંડી થી રાજ્યના નાગરીકો સુરક્ષિત રહે તે હેતુથી ગુજરાત પોલીસ દ્વારા એક મહત્વની એડવાઈઝરી જાહેર કરી લોકોને સાવચેત રહેવા તાકીદ કરવામાં આવી છે. કપડી તત્વોથી સાવધાન રહેવા અને સહેજ પણ બેદરકારી ન દાખવવા પોલીસ તંત્ર દ્વારા ખાસ અનુરોધ કરાયો છે.

વસ્તી ગણતરીના નામે છેતરપીંડીની કેટલાક સાયબર માફીયાઓ નવી તરફીઓ અજમાવી રહ્યા છે. જેમાં (૧)

વસ્તી ગણતરીની પ્રક્રિયાના ભાગરૂપે અજાણ્યા નંબરો પરથી નાગરીકોને અંગત વિગતો અપેડેટ કરવા આવતા ફોન, મેસેજ કે વોટસએપ (૨) નકલી લીંક કે અજાણી એપ્લિકેશન (એપીકે ફાઈલ) ડાઉનલોડ કરવા માટે થતો આગ્રહ (૩) આ બાબતે ગુજરાત પોલીસે ચેતવણી આપતા સ્પષ્ટ કહ્યું છે કે જો કોઈ નાગરીક આવી નકલી લીંક ઓપન કરે છે કે અજાણી એપીકે ફાઈલ પોતાના મોબાઈલમાં ડાઉનલોડ કરે છે તો તેનાથી તેમનો આખો ફોન હેક થઈ જાય છે, ફોન હેક થતા જ સાયબર ગુન્હેગારો બેંકિંગ વિગતો ચોરીને ગણતરીની મીનીટોમાં જ નાગરીકોના આખું બેંક

ખાતું સાફ કરી શકે છે અને મોટું અજાણ્યા નંબરો પરથી નાગરીકોને કેન્દ્ર કે રાજ્ય સરકાર ક્યારેય પણ વસ્તી ગણતરીના કામકાજ માટે ફોન પર કોઈ ઓટીપી, બેંક ખાતાની વિગતો કે આધારકાર્ડ ની ગુપ્ત માહિતી માંગતી નથી, તેની નાગરીકોને ખાસ નોંધ લેવા અને સજાગ રહેવા ના સૂત્ર સાથે પોલીસે તમામ નાગરીકોને આ સાયબર ફ્રોડથી બચવા અને અન્યોને પણ જાગૃત કરવા આહવાન કર્યું છે.

વાવ-થરાદ ડ્રગ્સ કેસમાં મોટો ધડાકો: ઝડપાયેલા ૩ આરોપી શખ્સમાંથી ૨ ભાજપ સાથે જોડાયેલા હોવાનો દાવો: ૧ પાલિકા સદસ્યનો સગોભાઈ

પ્રતિનિધિ,ગાંધીનગર

વાવ-થરાદ જિલ્લામાં સ્પેશલ ઓપરેશન ગ્રુપ (એસઓજી) પોલીસે ડ્રગ્સ માફીયા સામે અત્યાર સુધીની સૌથી મોટી કાર્યવાહી કરી છે. મોડી સાંજે પોલીસે મળેલી ખાતમીના આધારે એક કારમાંથી લાખો રૂપીયાનો એમડી ડ્રગ્સ ઝડપી પાડી ૩ આરોપી શખ્સોની ધરપકડ કરી છે. પ્રાથમિક તપાસમાં જ આ કેસમાં મોટો રાજકીય ધડાકો થયો છે. જેમાં પકડાયેલા આરોપીઓ સત્તાધારી પક્ષ ભાજપ સાથે સંકળાયેલા હોવાની ચોંકાવનારી વિગતો બહાર આવતા સમગ્ર પંથકમાં ચર્ચાનો માહોલ ગરમાયો છે. મળતી માહિતી અનુસાર થરાદ એસઓજી પોલીસને ચોકકસ ખાતમી મળી હતી કે સરહદી વિસ્તારમાં કાર મારફતે ડ્રગ્સની મોટી ડીલીવરી થવાની છે. પોલીસે આયોજનબદ્ધ રીતે વોચ ગોઠવીને શંકાસ્પદ કારને આંતરી તેની તપાસ કરી હતી. કારમાંથી અંદાજે ૬૬.૭૫૦ ગ્રામ એમડી ડ્રગ્સ મળી આવ્યું હતું. જેની આંતરરાષ્ટ્રીય બજારમાં કિંમત અંદાજીત રૂ.૨૦,૨૫૦ રૂપીયા થાય છે. પોલીસે ડ્રગ્સના જથ્થા સાથે



ગુન્હામાં વપરાયેલી કાર અને મોબાઈલ સહિત કુલ ૭,૧૨,૭૫૦ રૂપીયાનો મુદામાલ જપ્ત કર્યો છે. પોલીસે સ્થળ પરથી સુરેશ ડાયા ત્રિવેદી, બાબુ હીરા રાઠોડ અને રાણા જગા ચૌધરીની અટકાયત કરી છે. પોલીસે આ ત્રણેય વિરૂદ્ધ એનડીપીએસ એક્ટ હેઠળ ગુન્હો નોંધી તેમની સત્તાવાર ધરપકડ કરી છે. આ કેસમાં સૌથી મોટો ધડાકો ત્યારે થયો જ્યારે પકડાયેલા આરોપીઓની કુંડળી બહાર આવી, ડ્રગ્સનો જથ્થો મંગાવનાર મુખ્ય ઈસમ થરાદ નગરપાલિકાના વોર્ડ નં.૫ ના એક ભાજપના નગરસેવક નો સગોભાઈ હોવાનું બહાર આવ્યું છે. આ ઉપરાંત પકડાયેલા ત્રણ પૈકીના અન્ય એક આરોપી પણ સત્તાધારી

પક્ષ ભાજપ સંગઠન સાથે સીધો જોડાયેલો હોવાનો દાવો કરવામાં આવી રહ્યો છે. આ રાજકીય કનેક્શન બહાર આવતા જ સ્થાનિક રાજકારણમાં ગરમાવો આવી ગયો છે. વાવ-થરાદ સરહદી વિસ્તાર હોવાના કારણે છેલ્લા કેટલાક સમયથી વાવ-થરાદ માં ડ્રગ્સનું નેટવર્ક કાળો કેર વર્તાવી રહ્યું હોવાની વ્યાપક ફરીયાદો ઉઠી હતી. આ ઓપરેશનથી ડ્રગ્સના ગેરકાયદે કાળા કારોબાર સાથે જોડાયેલા તત્વોમાં ફફડાટ વ્યાપી ઉઠયો છે. આ ડ્રગ્સ કયાંથી લાવવામાં આવ્યું હતું ? સરહદી વિસ્તારમાં આ નેટવર્ક પાછળ અન્ય કોઈ મોટા માથાઓ સંકળાયેલા છે ? તે તમામ દિશામાં એસઓજી પોલીસે ઉડાણપૂર્વક તપાસ શરૂ કરી છે.

વક્ક મિલ્કતોના સંરક્ષણ માટે ડીઝીટલ રજીસ્ટ્રેશન ફરજિયાત: ગુજરાત વક્ક બોર્ડ દ્વારા ઉમ્મીદ પોર્ટલ પર નોંધણી કરવાની અંતિમ તારીખ ૨૬ મે ૨૦૨૬



પ્રતિનિધિ,ગાંધીનગર

ગુજરાત રાજ્ય વક્ક બોર્ડ દ્વારા રાજ્યભરની વક્ક સંપત્તિઓમાં પારદર્શિતા લાવવા અને તેના કાયદેસર સંરક્ષણને મજબુત કરવા માટે એક મહત્વપૂર્ણ અભિયાન હાથ ધરવામાં આવ્યું છે. બોર્ડ દ્વારા તમામ વક્ક સંસ્થાઓ, મુતવલ્લીઓ, ટ્રસ્ટીઓ અને હિતધારકોને ઉમ્મીદ પોર્ટલ પર તાત્કાલીક નોંધણી પૂર્ણ કરવા માટે અંતિમ અપીલ કરવામાં આવી છે. આ ડીઝીટલ નોંધણી કરાવવા માટેની આખરી તારીખ ૨૬ મે ૨૦૨૬ નક્કી કરવામાં આવી છે. વક્ક બોર્ડ સ્પષ્ટ કહ્યું છે કે ઉમ્મીદ એક્ટ -૨૦૨૬ અંતર્ગત આપવામાં આવેલી આ સમયમર્યાદા આખરી છે અને તેમાં કોઈપણ સંજોગોમાં વધારો કરવામાં આવશે નહીં. વક્ક બોર્ડના જણાવ્યા અનુસાર ઉમ્મીદ પોર્ટલ માત્ર એક સામાન્ય ઓનલાઈન પ્રક્રિયા નથી, પરંતુ વક્ક મિલ્કતોના ભવિષ્યને સુરક્ષિત રાખવાનું એક મોટું કદમ છે. આ પોર્ટલના માધ્યમથી રાજ્યની તમામ વક્ક મિલ્કતોની વિગતો, આવક, કાયદાકીય દસ્તાવેજો અને વહિવટી માહિતી એક જ જગ્યાએ ડીઝીટલ સ્વરૂપે એકત્રિત થશે, તમામ વિગતો ઓનલાઈન થવાથી વહિવટી

કામગીરી વધુ સુવ્યવસ્થિત બનશે, પરીણામે વક્ક મિલ્કતો પર થતા ગેરકાયદેસર કબ્જા, વિવાદો અને આર્થિક ગેરરીતિઓ પર કાયમી રોક લગાવી શકાશે. બોર્ડના ધ્યાને આવ્યું છે કે વારંવારની સુચનાઓ છતાં હજુ પણ રાજ્યની અનેક વક્ક સંસ્થાઓએ પોતાના જરૂરી દસ્તાવેજો અપલોડ કરીને નોંધણી પ્રક્રિયા પૂર્ણ કરી નથી, અંતિમ તારીખ નજીક હોવા છતાં વિલંબ કરવો એ વક્ક સંસ્થાઓ માટે ભારે પડી શકે છે. જો નિયત સમય મર્યાદામાં નોંધણી નહીં થાય તો આગામી સમયમાં સંબંધિત સંસ્થાઓએ વહિવટી, કાયદાકીય અને દસ્તાવેજ મોરચે મોટી મુશ્કેલીઓનો સામનો કરવો પડશે અને તેના માટે દસ્તાવેજો અને વહિવટી માહિતી સહયોગ આપે જેથી વક્ક ની સંપત્તિઓને વધુ સુરક્ષિત અને પારદર્શક બનાવી શકાય,